

# ቀሲስ በላይና ሪፍት ቫሊ ዩኒቨርሲቲ ምን እያሰቡልን ይሆን?

ምሕረት ዘገዬ (ከአዲስ አበባ)

ከሁነኛ የመረጃ ምንጭ ያገኘሁትን አንድ አስደንጋጭ ዜና ላካፍላችሁ ብቅ ብያለሁ።

በቅድሚያ እንኳን ለአዲሱ ዓመት በሰላም አደረሰን፤ አደረሳችሁ። ይህ የ2012 አዲስ ዓመት የብልጽግናና የመተሳሰብ እንዲሆንልን ከወዲሁ ተመኘሁ።

የሀገራችን ጠላቶች ብዙ ነገሮችን ሞክረው በቅርቡ ደግሞ በሃይማኖቱ በመግባት ኦርቶዶክስን ለመከፋፈል እያሄዱ እንደሆነ የአደባባይ ምሥጢር ሆኗል። ሁሉም ዘዴያው ተሞክሮ ሲከሸፍ ወይም እንዳሳቡትና ባሰቡት ፍጥነት ሳይጓዝ ሲቀር ስለ ብልት በሆነው ሃይማኖት ገብተዋል።

ይቀናቸዋል ወይንስ አይቀናቸውም ወደፊት የሚታይ ነው።

እጅግ የሚገርመው ግን ቀሲስ በላይ የተባሉትን የአሮምያ ቤተ ክህነት በሚል ከጃዋር ጋር ትልቅ የግንጠላ ሥራ እየሠሩ ያሉትን ዓለማዊ ካህን የሪፍት ቫሊ ዩኒቨርሲቲ ባለቤት የሆኑት አቶ ድንቁ የተባሉ ሰውዬ ቦሌ መንገድ በሚገኘው ካምፓሳቸው ዘመናዊ ቢሮና የቢሮ ፋሲሊቲ መስጠታቸው ነው። በዚያ ቢሮ ውስጥ ምን ሲነገን እንደሚውልና እንደሚያድር ግልጽ ነው። ይህን ጉዳይ የሚመለከታችሁ የሚዲያ አባላት ሁሉ እንድትከታተሉትና ቢቻል አቶ ድንቁንም አነጋግራችሁ እንድታሳውቁን በዜግነቴ አደራ እላለሁ። አቶ ድንቁ በኢትዮጵያ ሕዝብ ልጆች የከበሩና ኢትዮጵያ አንቀባርራ የያዘቻቸው ቅልጥ ያሉ ሀብታም መሆናቸውን እናውቃለን። ከቅርብ ዓመታት ወዲህ ደግሞ ያላቸው ሀብት አልበቃ ብሎ በዘረኝነት አረንቋ ተዘፍቀው ብዙ ያልተገቡ ድርጊቶችን እንደሚፈጽሙ እንሰማለን። አሁን ደግሞ ምን ይሁን ብለው ለይቶላቸው ወደዚህ የዘቀጠ ተግባር እንደወረዱ ፈጣሪ ይወቅ።

የኢትዮጵያ መብታትን ለዩኒቨርሲቲያቸው ዕድገት አንዳች አስተዋፅዖ እንደማያደርግ ሊያውቁ በተገባቸው ነበር። ይህ የዘረኝነት ልምሻ ደግሞ እንደርሳቸው ላለ በትምህርት ዘርፍ ለተሠማራ ዜጋ አይመጥንም። ትምህርት አእምሮን ካላሳደገ፣ ትምህርት የላሊና ሚዛናዊነትን ካልጠበቀ መማርና ማስተማር ከንቱ ነው።

እነዚህበሻና ሌሎችም በዩኒቨርሲቲና በፌስቡክ የምትሳተፉ ሁሉ በዚህ ነጥብ ዙሪያ የበኩላችሁን የማጣራት ሥራ ሠርታችሁ እውነቱን ለኢትዮጵያ ሕዝብ እንድታሳውቁ በዚህ አጋጣሚ ጥሪየን አስተላልፋለሁ። እኛው ያሳደግነው ዐውሬ እኛኑ ሊበላን አይገባምና በትምህርቱ ጥራት ረገድ ከሚፈጽመው ሸፍጥ በተጓዳኝ ኢትዮጵያን ለማውደም የሚጣጣር ይህን ዓይነት ሀክላፊነት የጎደለው ተቋም ካለ ሕዝባዊ እርምጃ ሊወሰድበት ይገባል። በአዲሱ ዓመትም ተማሪዎች ለከፍተኛ ትምህርት ሲመዘገቡ ይህን ነጥብ ግምት ውስጥ ማስገባት ይኖርባቸዋል።